

محمد نیر شفیق کلکٹر کسٹم سمبڑیاں نے کہا ہے کہ بزنس کمیونٹی کو درپیش مشکلات کا فوری ازالہ کر کے کاروباری افراد کیلئے آسانیاں پیدا کرنا میری اولین ترجیح ہے گوجرانوالہ کی بزنس کمیونٹی سمبڑیاں ڈرائی پورٹ کا زیادہ سے زیادہ استعمال کرے۔ انہوں نے کہا کہ PSW رجسٹریشن کے حوالے سے جو سہولت ڈیسک چیئرمین بنانے کی سفارش کی گئی ہے اس پر ورکنگ کر کے جلد اس ڈیسک کا قیام عمل میں لایا جائے گا۔ ایکسپوٹرز کیلئے جو سہولیات محکمہ نے دی تھی اب محکمہ نے انہیں مزید آسانی اور مرجم کر دیا ہے اس حوالے سے جلد ہی ایک معلوماتی سیشن رکھا جائے تاکہ جس میں تمام ایکسپورٹرز کو مدعو کر کے ایکسپورٹ سہولیات بارے بریفنگ دی جائیگی۔ جہاں تک لوکل مصنوعات کی ترسیل کے وقت گاڑیوں کی بلاوجہ پکڑ دھکڑ کا معاملہ ہے اسے بھی دیکھ لیتے ہیں یہ نہیں ہونا چاہیے۔ ان خیالات کا اظہار انہوں نے گوجرانوالہ چیئرمین آف کامرس اینڈ انڈسٹری کے اراکین سے خطاب کے دوران کیا۔ جبکہ اجلاس کی صدارت چیئرمین کے صدر شیخ فیصل ایوب نے کی۔ اس موقع پر سینئر نائب صدر حمیس گلزار، نائب صدر عادل ندیم، اراکین مجلس عاملہ سابق صدر شیخ محمد نسیم، اخلاق احمد بٹ کے علاوہ کلکٹر کسٹم آفس سے اعلیٰ عہدیداران نے بھی شرکت کی۔

قبل ازیں صدر گوجرانوالہ چیئرمین شیخ فیصل ایوب نے سپانسمر پیش کرتے ہوئے گوجرانوالہ کی صنعتی اہمیت پر تفصیلی روشنی ڈالتے ہوئے کہا کہ بزنس کمیونٹی کے جو تحفظات پیش کئے گئے ہیں انہیں فوری طور پر حل کیا جائے علاوہ ازیں انہوں نے کہا کہ ملک میں مختلف بجرانوں کے باعث کاروباری حالات پہلے جیسے نہیں رہے بزنس کمیونٹی اپنے نامساعد حالات میں کسی نہ کسی طرح اپنے کاروباری معاملات چلا رہی ہے۔ بزنس کمیونٹی کو اس وقت فریٹ چارجز میں ہوشربا اضافہ نے سخت پریشانی سے دوچار کیا ہوا ہے بزنس کمیونٹی کی مشکلات کو مد نظر رکھتے ہوئے فریٹ چارجز میں کمی کی جائے۔ سینئر نائب صدر حمیس گلزار مغل اور نائب صدر عادل ندیم نے کہا کہ سیالکوٹ سے کراچی جانے والی گاڑیوں کو بار بار چیکنگ کے لئے روک لیا جاتا ہے اس سے ایک تو مصنوعات کی ترتیب متاثر ہوتی ہے دوسرا متعلقہ جگہ پر گاڑی بروقت نہیں پہنچ پاتی اس سے بزنس کمیونٹی کو مالی نقصان بھی برداشت کرنا پڑتا ہے اور پریشانی الگ سے اٹھانی پڑتی ہے۔ ہماری گزارش ہے بار بار چیکنگ کے مسئلے پر نظر ثانی کی جائے